



(எட்டாவது பாராளுமன்றம் - முதலாவது கூட்டத்தொடர்)

இல. 244.]

பாராளுமன்றம்

ஒழுங்குப் பத்திரம்

2018 மார்ச்சு 08 வியாழக்கிழமை, மு.ப. 10.30 மணிக்கு

வாய்மூல விடைக்கான வினாக்கள்

1.

157/ '15

கௌரவ புத்திக பத்திரண,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும் சட்டமும் ஒழுங்கும் பற்றிய அமைச்சருமானவரைக் கேட்பதற்கு,— (2)

- (அ) (i) வனப் பாதுகாப்புத் திணைக்களத்திற்குச் சொந்தமான வனாந்தரக் காணிகளின் பரப்பளவு எவ்வளவு;
- (ii) இவ்வனாந்தரங்களின் பெயர்கள் யாவை;
- (iii) ஒவ்வொரு வனாந்தரத்தினதும் பரப்பளவு ஏக்கர்களில் வெவ்வேறாக எவ்வளவு; என்பதை அவர் சபையில் சமர்ப்பிப்பாரா?
- (ஆ) (i) குறிப்பிட்ட வனாந்தரங்களின் எல்லைகள் அடையாளமிடப்பட்டுள்ளனவா;
- (ii) ஆமெனில், இவ்வெல்லை நிர்ணயம் மேற்கொள்ளப்பட்ட திகதி யாது;
- (iii) இன்றேல், எல்லைகளை நிர்ணயிப்பதற்கு நடவடிக்கை மேற்கொள்வாரா;
- (iv) ஆமெனில், அத்திகதி யாது;
- என்பதை அவர் இச்சபையில் அறிவிப்பாரா?
- (இ) (i) மேலே அ (ii) இல் குறிப்பிடப்பட்ட வனாந்தரங்களினுள் தற்போது வீடுகள், சுற்றுலாக் கைத்தொழிலுடன் தொடர்புடைய ஹோட்டல்கள் அல்லது வேறு நிர்மாணிப்புகள் உள்ளனவா;
- (ii) ஆமெனில், மேற்படி நிர்மாணிப்புகள் காரணமாக வனாந்தரத்துக்கு ஏற்படும் தாக்கங்கள் பற்றி ஆய்வு செய்யப்பட்டுள்ளதா;
- என்பதை அவர் இச்சபையில் அறிவிப்பாரா?
- (ஈ) இன்றேல், ஏன்?

2.

1216/ '16

கௌரவ பத்ம உதயசாந்த குணசேகர,— உள்நாட்டலுவல்கள் அமைச்சரைக் கேட்பதற்கு,— (3)

- (அ) (i) அம்பாறை மாவட்டத்தில் அமைந்துள்ள அரசு நிறுவனங்களின் எண்ணிக்கை யாதென்பதையும்;
- (ii) எல்.ஈ.ஈ. பயங்கரவாதிகளால் 1983 ஆம் ஆண்டுக்கு பின்னர் அழிக்கப்பட்டுள்ள அரசு நிறுவனங்களின் எண்ணிக்கை யாதென்பதையும்;
- (iii) அழிவடைந்துள்ள மேற்படி சொத்துகள் பற்றி அரசாங்கத்தினால் ஏற்றுக்கொள்ளக்கூடிய மதிப்பீடொன்று செய்யப்பட்டுள்ளதா என்பதையும்;
- (iv) ஆமெனில், அச்சொத்துகளின் மொத்த பெறுமதி யாதென்பதையும்;
- (v) அழிக்கப்பட்டுள்ள ஒவ்வொரு சொத்து தொடர்பாகவும் பொறுப்புக்கூற வேண்டிய பயங்கரவாதிகளுக்கு எதிராக சட்ட நடவடிக்கைகள் மேற்கொள்ளப்பட்டுள்ளதா என்பதையும்;
- (vi) ஆமெனில், அந்த நடவடிக்கைகள் யாவையென்பதையும்;
- (vii) மேற்படி (i) - (vi) வரை விசாரிக்கப்பட்டுள்ள தகவல்கள் தொடர்பான முழுமையான அறிக்கையொன்றை சமர்ப்பிப்பாரா என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

(2)

3.

1403/ '16

கௌரவ பந்துல குணவர்த்தன,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும் சட்டமும் ஒழுங்கும் பற்றிய அமைச்சருமானவரைக் கேட்பதற்கு,— (2)

- (அ) (i) 2016 வரவு செலவுத்திட்டத்தின் 174 ஆம் முன்மொழிவின் பிரகாரம், தேசிய சுற்றாடல் பாதுகாப்பு நிகழ்ச்சித்திட்டத்தின் கீழ் மேலதிக நிகழ்ச்சித்திட்டங்களுக்கு ஒதுக்கப்பட்ட ரூபா 2000 மில்லியன் நிதி ஏற்பாடு 2016 ஆம் ஆண்டில் செலவிடப்பட்ட முறையை தெளிவுபடுத்துவாரா என்பதையும்;
- (ii) மேற்படி முன்மொழிவின் பிரகாரம், நிதி ஏற்பாடுகள் வழங்கப்பட்ட “மேலதிக நிகழ்ச்சித்திட்டங்கள்” யாவை என்பதையும்;
- (iii) மேற்படி மேலதிக நிகழ்ச்சித்திட்டங்களுக்குப் பொறுப்பான நிறுவனங்கள் யாவை என்பதையும்;

அவர் இச்சபைக்கு அறிவிப்பாரா?

(ஆ) மேற்படி வரவு செலவுத்திட்ட முன்மொழிவின் பிரகாரம், 2016 ஆம் ஆண்டில்,

- (i) சுற்றாடல் சமநிலைமை பாதுகாத்தல், நிலைபேறான காணி முகாமைத்துவம்;
- (ii) உயிர் வளங்களின் பாதுகாப்பு;
- (iii) சுற்றாடல் மாசடைவதைக் கட்டுப்படுத்தல்;
- (iv) வன வளங்களின் பாதுகாப்பு;

ஆகியவற்றுக்கு செலவிடப்பட்ட பணத் தொகைகள் தனித்தனியே யாவையென்பதை அவர் இச்சபைக்கு அறிவிப்பாரா?

(இ) இன்றேல், ஏன்?

4.

1497/ '16

கௌரவ (டாக்டர்) நளிந்த ஜயதிஸ்ஸ,— பொது நிர்வாக மற்றும் முகாமைத்துவ அமைச்சரைக் கேட்பதற்கு,— (2)

- (அ) (i) இலங்கையில் சினிமா மண்டபங்கள் டிஜிட்டல் மயமாக்கப்படுவதன் அவசியத்தை ஏற்றுக்கொள்வாரா;
- (ii) ஆமெனில், சினிமா மண்டபங்களை டிஜிட்டல் மயமாக்குவதற்கு அரசாங்கம் தலையீடு செய்யாமல் இருப்பது ஏன்;
- என்பதை அவர் இச்சபைக்கு அறிவிப்பாரா ?

(ஆ) இன்றேல், ஏன்?

5.

1650/ '17

கௌரவ சமிந்த விஜேசிறி,— கல்வி அமைச்சரைக் கேட்பதற்கு,— (2)

- (அ) (i) கடந்த தினத்தில் நடத்தப்பட்ட பாடசாலை அதிபர் சேவையின் III ஆம் வகுப்புக்கு ஆட்சேர்ப்பதற்கான பரீட்சையில் சித்தியடைந்தவர்களில் வெளிநாட்டுப் பயிற்சிக்காக தெரிவுசெய்யப்பட்டவர்களின் எண்ணிக்கை எத்தனையென்பதையும்;
- (ii) வெளிநாட்டுப் பயிற்சிக்காக தெரிவுசெய்யப்பட்டவர்களின் பெயர்கள் மற்றும் முகவரிகள் யாவையென்பதையும்;
- (iii) வெளிநாட்டுப் பயிற்சிக்காக தெரிவுசெய்யப்படும் போது பின்பற்றிய முறையியல் யாதென்பதையும்;
- (iv) பெரும் செலவினை செய்து பரீட்சை நடத்தப்பட்டு பயிற்சியும் வழங்கப்பட்ட இவர்கள் இதுவரை மாகாண சபைகளினால் உரிய இடங்களுக்கு நியமிக்கப்படவில்லை என்பதையும்;
- (v) இந்தப் பிரச்சினையைத் தீர்ப்பதற்கு நடவடிக்கை எடுப்பாரா என்பதையும்;

அவர் இச்சபையில் அறிவிப்பாரா?

(ஆ) இன்றேல், ஏன்?

6.

1754/ '17

கௌரவ லக்கி ஜயவர்தன,— சுற்றுலாத்துறை அபிவிருத்தி மற்றும் கிறிஸ்தவ சமய அலுவல்கள் அமைச்சரைக் கேட்பதற்கு,— (2)

- (அ) (i) உடுநுவர பிரதேச செயலாளர் ஆளுகைப் பிரதேசத்தில் அமைந்துள்ள கடலாதெணிய, லங்காதிலக்க மற்றும் அம்பெக்க எனும் வழிபாட்டுத்தலங்கள் உலக பிரசித்தி பெற்றுள்ள, மிக முக்கியமான புராதன இடங்களென்பதை ஏற்றுக்கொள்வாரா;
- (ii) மேற்படி இடங்களை பார்வையிட நாள்தோறும் ஆயிரக்கணக்கான உள்நாட்டு மற்றும் வெளிநாட்டு சுற்றுலாப் பயணிகள் வருகின்றனரென்பதை அறிவாரா;
- (iii) மேற்படி இடங்களில் பொது வசதிகள் இல்லாமையின் காரணமாக உள்நாட்டு மற்றும் வெளிநாட்டு சுற்றுலாப் பயணிகள் கடும் அசௌகரியங்களுக்கு உள்ளாகின்றனர் என்பதை ஏற்றுக்கொள்வாரா;
- என்பதை அவர் இச்சபைக்கு அறிவிப்பாரா?
- (ஆ) (i) மேற்படி இடங்களில் குறைபாடாக உள்ள பொது வசதிகளை பெற்றுக்கொடுக்க தங்களது அமைச்சின் கீழ் துரிதமாக வேலைத் திட்டமொன்றை தயாரிப்பாரா என்பதையும்;
- (ii) ஆமெனில், அது எவ்வாறென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

7.

2073/ '17

கௌரவ டக்ளஸ் தேவானந்தா,— சிறைச்சாலைகள் மறுசீரமைப்பு, புனர்வாழ்வளிப்பு, மீள் குடியேற்றம் மற்றும் இந்து மத அலுவல்கள் அமைச்சரைக் கேட்பதற்கு,— (2)

- (அ) (i) 2010 ஆம் ஆண்டில் வவுனியா, நெடுங்கேணி பிரதேச செயலாளர் பிரிவின், மாங்குளம் கிராம அலுவலர் பிரிவில் அமைந்துள்ள, புதுவிளாங்குளம், புட்குளம், குஞ்சுகுளம், மன்னகுளம், கொல்லர் புளியங்குளம் ஆகிய 05 கிராமங்களில் சுமார் 270 குடும்பங்கள் மீளக் குடியமர்த்தப்பட்டார்கள் என்பதையும்;
- (ii) இக் கிராமங்கள் முல்லைத்தீவு மற்றும் வவுனியா ஆகிய மாவட்டங்களின் எல்லையில் அமைந்துள்ளன என்பதையும்;
- (iii) மீள்குடியேற்றப்பட்ட காலத்திலிருந்து இதுவரைக்கும் இம் மக்கள் எவ்வித அடிப்படை வசதிகளுமின்றி கடும் சிரமத்தை எதிர்கொள்கின்றார்கள் என்பதையும்;
- (iv) A-9 வீதிக்கு பிரவேசிப்பதற்கான பாதைகள் இல்லாமை மற்றும் கிராமங்களுக்கு ஊடாக அமைந்துள்ள புகையிரதப் பாதைக்கு குறுக்காகச் செல்கின்ற வீதிகளுக்கு பாதுகாப்பான புகையிரதக் கடவைகள் இல்லாத காரணத்தினால் இம் மக்கள் பல்வேறு சிரமங்களை எதிர்கொள்கின்றார்கள் என்பதையும்;
- அவர் அறிவாரா?
- (ஆ) (i) மேற்படி கிராமங்களுக்கு தேவையான அடிப்படை வசதிகளை வழங்குவதற்கு நடவடிக்கை எடுப்பாரா என்பதையும்;
- (ii) ஆமெனில், அவ் வசதிகள் பெற்றுக் கொடுக்கப்படும் திகதி யாதென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

8.

2120/ '17

கௌரவ ஜயந்த சமரவீர,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும் சட்டமும் ஒழுங்கும் பற்றிய அமைச்சருமானவரைக் கேட்பதற்கு,— (2)

- (அ) 2015.01.09 ஆம் திகதி உள்ளவாறு மற்றும் 2017.06.30 ஆம் திகதி உள்ளவாறு,
- யாழ்ப்பாணம் மாவட்டத்தில் நிறுவப்பட்டிருந்த இலங்கை கடற்படை முகாம்களின் எண்ணிக்கை எவ்வளவென்பதையும்;
 - மேற்படி முகாம்களுக்கு இணைக்கப்பட்டு சேவையாற்றிய மொத்த உத்தியோகத்தர்களின் எண்ணிக்கை மற்றும் படை வீரர்களின் எண்ணிக்கை எவ்வளவென்பதையும்;
 - ஒவ்வொரு முகாமினதும் பெயர், அமைந்துள்ள பிரதேச செயலாளர் பிரிவு மற்றும் இணைக்கப்பட்டிருந்த உத்தியோகத்தர்கள் மற்றும் படை வீரர்களின் எண்ணிக்கை தனித்தனியே யாதென்பதையும்;
- அவர் இச்சபையில் அறிவிப்பாரா?
- (ஆ) 2015.01.09 ஆம் திகதி தொடக்கம் 2017.06.30 ஆம் திகதி வரையில் யாழ்ப்பாணம் மாவட்டத்தில்,
- அகற்றப்பட்டுள்ள கடற்படை முகாம்களின் எண்ணிக்கை எவ்வளவென்பதையும்;
 - கடற்படை முகாம்களிலிருந்து அகற்றப்பட்ட உத்தியோகத்தர்கள் மற்றும் படை வீரர்களின் எண்ணிக்கை எவ்வளவென்பதையும்;
- அவர் குறிப்பிடுவாரா?
- (இ) யாழ்ப்பாணம் மாவட்டத்திலிருந்து கடற்படை முகாம்களையும் இவற்றில் பணியாற்றிய உத்தியோகத்தர்கள் மற்றும் படைவீரர்களையும் அகற்றி இராணுவத்தை பலவீனப்படுத்துதலானது தேசிய பாதுகாப்பிற்கு பெரும் அச்சுறுத்தலாக அமையுமென்பதை ஏற்றுக்கொள்வாரா என்பதையும் அவர் இச்சபைக்கு அறிவிப்பாரா?
- (ஈ) இன்றேல், ஏன்?

9.

2126/ '17

கௌரவ ஆனந்த அளுக்கமகே,— கமத்தொழில் அமைச்சரைக் கேட்பதற்கு,— (2)

- (அ) (i) கண்டி மாவட்டத்தின், கங்க இஹல கமநல ஆளுகைப் பிரதேசத்தின், கிரிஉல்ல விஹாரைக்கு உரித்தான ஜம்புகஹமுலதெனிய எனும் வயல் முறையான அனுமதியின்றி நிரப்பப்பட்டு தனியார் வீதியொன்று நிர்மாணிக்கப்பட்டுள்ளது என்பதையும்;
- (ii) இதற்கு போலி ஆவணங்களை தயார் செய்ய அரசு நிதி செலவிடப்பட்டுள்ளது என்பதையும்;
- (iii) கமத்தொழில் ஆராய்ச்சி உற்பத்தி உதவியாளருக்கான வீட்டுக்கான பிரவேசப் பாதையாகவே மேற்படி வீதி நிர்மாணிக்கப்பட்டுள்ளது என்பதையும்;
- (iv) மேற்படி வீதியின் ஆரம்பப் பகுதியும் அனுமதியின்றி நிர்மாணிக்கப்பட்டுள்ளது என்பதையும்;
- (v) இந்த இடத்தில் நடைபாதையொன்றேனும் இருக்கவில்லை என்பதையும்; பிரதேச சபைக்கு உரித்தானதல்ல என்பதையும்;
- அவர் அறிவாரா?
- (ஆ) பொது மக்களின் நிதியை முறைகேடாகப் பயன்படுத்துகின்ற இவ்வாறான அலுவலர்கள் தொடர்பாக மேற்கொள்ளப்படுகின்ற நடவடிக்கைகள் யாவை என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

10.

2187/ '17

கௌரவ பிரசன்ன ரணதுங்க,— கல்வி அமைச்சரைக் கேட்பதற்கு,— (2)

- (அ) (i) ஆசிரியர்களுக்கு புதிய அறிவினை ஊட்டுவதற்கு ஆசிரியர் பயிற்சி நிகழ்ச்சித் திட்டங்கள் ஏதுவாக அமையுமென்பதை ஏற்கொள்வாரா என்பதையும்;
- (ii) 2015, 2016 மற்றும் 2017 ஆம் ஆண்டுகளில் கல்வி அமைச்சினால் வலய மற்றும் விடய மட்டத்தில் ஆசிரியர் பயிற்சி நிகழ்ச்சித் திட்டங்கள் ஒழுங்குசெய்யப்பட்டுள்ளனவா என்பதையும்;
- (iii) அவ்வாறு ஒழுங்குசெய்யப்பட்ட ஆசிரியர் பயிற்சி நிகழ்ச்சித்திட்டங்களின் எண்ணிக்கை, பாடங்கள் மற்றும் அதற்காக செலவுசெய்யப்பட்ட பணத்தொகை ஆகியன ஒவ்வொரு வருடத்திற்கமைய வெவ்வேறாக எவ்வளவென்பதையும்; அவர் குறிப்பிடுவாரா?
- (ஆ) (i) 2016.06.06 இலுள்ளவாறு மேல் மாகாண மினுவாங்கொடை கல்வி வலயத்தின் ஆசிரியர்களின் எண்ணிக்கை ஒவ்வொரு பாடசாலைக்கமைய எவ்வளவென்பதையும்;
- (ii) 2015, 2016 மற்றும் 2017 ஆம் ஆண்டுகளில் அவர்களுக்கு பயிற்சியளிப்பதற்காக நடத்தப்பட்டுள்ள நிகழ்ச்சித்திட்டங்களின் எண்ணிக்கை மற்றும் அதற்காக செலவுசெய்யப்பட்ட பணத்தொகை ஆகியன ஒவ்வொரு வருடத்திற்கமைய வெவ்வேறாக எவ்வளவென்பதையும் ;
- (iii) இதற்காக ஒதுக்கப்பட்ட பணத்தொகை மற்றும் நடைமுறைப்படுத்திய ஆசிரியர் பயிற்சி நிகழ்ச்சித்திட்டங்களின் எண்ணிக்கை போதுமானதா என்பதையும்;
- (iv) ஆசிரியர் பயிற்சி நிகழ்ச்சித்திட்டங்களுக்கு பாராளுமன்ற உறுப்பினர்களது பன்முகப்படுத்தப்பட்ட நிதியிலிருந்து நிதி ஒதுக்க முடியாது என்பதை அறிவாரா என்பதையும்;
- (v) தேசிய தேவையெனக் கருதி பாராளுமன்ற உறுப்பினர்களுக்கான பன்முகப் படுத்தப்பட்ட நிதியிலிருந்து ஆசிரியர் பயிற்சி நிகழ்ச்சித்திட்டங்களுக்கு நிதி ஒதுக்குவதற்கு இயலுமான வகையில் கொள்கை ரீதியிலான தீர்மானம் எடுப்பாரா என்பதையும்;
- அவர் குறிப்பிடுவாரா?
- (இ) இன்றேல், ஏன்?

11.

2189/ '17

கௌரவ ரீ. ரஞ்ஜித் த சொய்லா,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும் சட்டமும் ஒழுங்கும் பற்றிய அமைச்சருமானவரைக் கேட்பதற்கு,— (2)

- (அ) (i) கடந்த அமைச்சரவை மாற்றத்தின் படி தற்போதைய அரசாங்கத்தின் மொத்த அமைச்சரவை அமைச்சர்களின் எண்ணிக்கை யாது;
- (ii) இராஜாங்க அமைச்சர்கள் மற்றும் பிரதி அமைச்சர்களின் எண்ணிக்கை வெவ்வேறாக யாது;
- (iii) அமைச்சர்களின் மேற்பார்வை அலுவல்கள் ஒப்படைக்கப்பட்டுள்ள பாராளுமன்ற உறுப்பினர்களின் எண்ணிக்கை யாது;
- (iv) அமைச்சரவை அமைச்சரொருவருக்காக வருடாந்தம் செலவாகும் மொத்தப் பணத் தொகை எவ்வளவு;
- (v) அமைச்சரவை மாற்றத்தின்போது புதிதாக அதிகரிக்கப்பட்ட அமைச்சர்களுக்கு 2017 வரவு செலவுத்திட்டத்தின் மூலம் நிதி ஏற்பாடுகள் ஒதுக்கப்பட்டுள்ளதா;
- (vi) ஆமெனில், ஒதுக்கப்பட்டுள்ள பணத் தொகை எவ்வளவு;
- என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

12.

2192/ '17

கௌரவ மஹிந்த யாப்பா அபேவர்தன,— அரச தொழில்முயற்சிகள் மற்றும் கண்டி அபிவிருத்தி அமைச்சரைக் கேட்பதற்கு,— (2)

- (அ) (i) வ/ப மிஹின் லங்கா விமானக் கம்பனியினால் நடாத்தப்பட்டுவந்த விமானப் பயண நிகழ்ச்சித்திட்டங்களை, 2016.10.30 ஆம் திகதி தொடக்கம் ஸ்ரீ லங்கன் விமானக் கம்பனி பொறுப்பேற்றுக் கொண்டது என்பதை அறிவாரா;
- (ii) அதற்கு சமாந்தரமாக ஸ்ரீ லங்கன் விமானக் கம்பனிக்கு சேர்த்துக்கொள்ளப்பட்ட மிஹின் லங்கா ஊழியர்களின் எண்ணிக்கை யாது, இவர்களின் பெயர் மற்றும் பதவிகள் யாவை;
- (iii) இவ்வாறு சேர்த்துக்கொள்ளப்படாது சேவை முடிவுறுத்தப்பட்ட மிஹின் லங்கா ஊழியர்களின் எண்ணிக்கை யாது, இவர்களின் பெயர் மற்றும் பதவிகள் யாவை;
- (iv) சேவை முடிவுறுத்தப்பட்ட ஒவ்வொரு ஊழியருக்கும் செலுத்தப்பட்ட நட்ட ஈட்டுத் தொகை வெவ்வேறாக யாது;
- (v) 2016.12.31ஆம் திகதியின் பின்னர் சேவையில் ஈடுபடுத்தப்பட்டுள்ளவர்களின் பெயர் மற்றும் பதவிகள் யாவை;
- (vi) 2016.12.31 ஆம் திகதி வரை ஆலோசகர் பதவிகளை வகித்துக் கொண்டிருந்தவர்களின் எண்ணிக்கை யாது;
- (vii) மேலே (vi) இல் குறிப்பிடப்பட்டவர்களில் எதிர்வரும் மாதங்களுக்காக சம்பளம் வழங்கப்பட்டுள்ளோரின் எண்ணிக்கை யாது, இவர்களுக்குச் செலுத்தப்பட்ட நட்டஈட்டுத்தொகை, சம்பளம் அல்லது கொடுப்பனவு எவ்வளவு;
- (viii) போதியளவு நட்டஈடு கிடைக்காமையால் மேன்முறையீடு செய்துள்ளவர்களின் எண்ணிக்கை யாது;
- (ix) இவர்களுக்கு நிலுவை நட்டஈட்டுத் தொகை வழங்கப்படுமா;

என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

13.

2194/ '17

கௌரவ விமலவீர திசாநாயக்க,— நிதி மற்றும் வெகுசனஊடக அமைச்சரைக் கேட்பதற்கு,— (2)

- (அ) 2006 ஆம் ஆண்டின் 27 ஆம் இலக்க புகையிலை மற்றும் மதுசாரம் தொடர்பான தேசிய அதிகாரப்பைச் சட்டத்தின்படி மதுபானம் மற்றும் புகை பிடித்தல் காட்சிகளைக்கொண்ட தொலைக்காட்சி நாடகங்கள், திரைப்படங்கள் அல்லது விளம்பரப் பிரசாரங்கள் தடைசெய்யப்பட்டுள்ளன என்பதை அவர் அறிவாரா?
- (ஆ) (i) ஆமெனில், வெகுசன ஊடக அமைச்சினால் நிருவகிக்கப்படும் சுயாதீன தொலைக்காட்சி அலைவரிசையில் 2017.02.11 ஆம் திகதி பி.ப. 7.30 க்கும் 8.00 மணிக்கும் இடையில் ஒளிபரப்பப்பட்ட “சுவேத்த கங்தீர்” தொலைக்காட்சி நாடகத்தின் ஒரு காட்சியில் ஒரு நடிகை புகை பிடிப்பது தெளிவாகக் காட்சிப்படுத்தப்பட்டது என்பதையும்;
- (ii) குறிப்பாக, ஒரு பெண் புகைப்பிடிக்கின்ற காட்சி ஒளிபரப்பப்படுவதன் காரணமாக இது புகைபிடித்தலுக்கு ஊக்குவிப்பாக அமையலாம் என்பதையும்;
- (iii) பாராளுமன்றத்தினால் நிறைவேற்றப்பட்ட சட்ட ஏற்பாடுகள் அரச வெகுசன ஊடக நிறுவனமொன்றினால் மீறப்பட்டுள்ளது என்பதையும்;
- அவர் ஏற்றுக்கொள்வாரா?
- (இ) இந்த ஒளிபரப்பு தொடர்பாக முறைசார்ந்த விசாரணையொன்றை நடாத்தி இனிமேல் இவ்வாறான சம்பவங்களைத் தவிர்க்க நடவடிக்கை மேற்கொள்வாரா என்பதை அவர் இச்சபைக்கு அறிவிப்பாரா?
- (ஈ) இன்றேல், ஏன்?

14.

2196/ '17

கௌரவ மஹிந்தானந்த அலுத்தமகே,— அரசு தொழில்முயற்சிகள் மற்றும் கண்டி அபிவிருத்தி அமைச்சரைக் கேட்பதற்கு,— (2)

- (அ) (i) அரசாங்கத்திற்குச் சொந்தமான மக்கள் தோட்ட அபிவிருத்தி சபைக்கும் அரசு பெருந்தோட்ட கூட்டுத்தாபனத்திற்கும் சொந்தமான தோட்டங்களில் சேவையாற்றுகின்ற தொழிலாளர்களின் சம்பளத்திலிருந்து கழிக்கப்படுகின்ற ஊழியர் சேமலாப நிதியம், ஊழியர் நம்பிக்கைப் பொறுப்பு நிதியம் மற்றும் பணிக்கொடை கொடுப்பனவு ஆகியன 2016 ஆம் ஆண்டு இறுதியளவிலும், பல வருடங்களாகவும் மேற்படி ஊழியர்களுக்கு செலுத்தப்படவில்லை என்பதை ஏற்றுக்கொள்வாரா என்பதையும்;
- (ii) மேற்படி தோட்டங்களில் சேவையில் ஈடுபட்டுள்ள தொழிலாளர்களின் எண்ணிக்கை மற்றும் இற்றைவரை இவர்களுக்கு செலுத்த வேண்டிய நிலுவைப் பணத் தொகைகள் தனித்தனியாக எவ்வளவென்பதையும்;
- (iii) நிதியங்கள் கிடைக்க வேண்டிய சில தொழிலாளர்கள் ஏற்கனவே இறந்துள்ளனர் என்பதோடு இப்பணத் தொகைகள் இவர்களுக்கு செலுத்தப்படாமையின் மூலம் இவர்களது குடும்ப அங்கத்தவர்களுக்கு பாரிய அநீதி நேர்ந்துள்ளதென்பதை ஏற்றுக்கொள்வாரா என்பதையும்;
- (iv) இப்பணத் தொகைகளை உடனடியாக தொழிலாளர்களுக்கு செலுத்துவதற்கு நடவடிக்கை எடுப்பாரா என்பதையும்;
- (v) ஆமெனில், அத்திகதி யாதென்பதையும்;
அவர் இச்சபைக்கு அறிவிப்பாரா?
- (ஆ) இன்றேல், ஏன்?

15.

2233/ '17

கௌரவ டி.வீ. சானக,— துறைமுகங்கள் மற்றும் கப்பற்றுறை அலுவல்கள் அமைச்சரைக் கேட்பதற்கு,— (2)

- (அ) (i) அம்பாந்தோட்டை துறைமுகத்தை தனியார் மயப்படுத்துவதற்காக இரண்டு கம்பனிகளிலிருந்து முன்மொழிவுகள் சமர்ப்பிக்கப்பட்டிருந்ததா என்பதையும்;
- (ii) ஆமெனில், அக்கம்பனிகளில் ஒரு கம்பனி தேர்ந்தெடுக்கப்பட்ட அடிப்படை யாதென்பதையும்;
- (iii) அக்கம்பனியை தேர்ந்தெடுக்க தொழில்நுட்ப மதிப்பீட்டுக் குழுவும் அமைச்சரவை பெறுகைக் குழுவும் வழங்கியுள்ள விதப்புரைகள் யாவையென்பதையும்;
- (iv) தேர்ந்தெடுக்கப்பட்ட கம்பனியுடன் கைசாத்திடப்படும் இரண்டு உடன்படிக்கைகளும் யாவையென்பதையும்;
- (v) மேற்படி உடன்படிக்கைகள் மூலமாக தாபிக்கப்படும் இரண்டு கம்பனிகளினதும் பங்குகள் எவ்வாறு பகிர்ந்தளிக்கப்படும் என்பதையும்;
- (vi) மேற்படி இரண்டு கம்பனிகளுக்கும் ஒப்படைக்கப்படும் பணிகள் தனித்தனியாக யாவையென்பதையும்;
- (vii) அக்கம்பனிகளுக்கு கிடைக்கும் வருமான வழிகள் யாவையென்பதையும்;
- (viii) தற்போது கடமைபுரிகின்ற ஊழியர்களின் தொழில் பாதுகாப்பு தொடர்பாக எடுக்கப்படும் நடவடிக்கை யாதென்பதையும்;
- (ix) துறைமுகத்தின் பராமரிப்பு பணிகள் ஒப்படைக்கப்படும் கம்பனி யாதென்பதையும்;
- (x) மேற்படி தனியார்மயமாக்கல் மூலமாக அரசாங்கத்திற்கும் இலங்கை துறைமுக அதிகார சபைக்கும் கிடைக்கின்ற வருமான மூலங்கள் யாவையென்பதையும்;
அவர் இச்சபைக்கு அறிவிப்பாரா?
- (ஆ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

* 1.

மதுவரி (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 2.

நிதி மற்றும் வெகுசன ஊடக அமைச்சர்,— நிதிச் சட்டத்தின் கீழ் ஒழுங்குவிதிகள்,— 2006 ஆம் ஆண்டின் 11 ஆம் இலக்க நிதிச் சட்டத்தின் 8 ஆம் பிரிவுடன் சேர்த்து வாசிக்கப்படும் அச்சட்டத்தின் 6(2) ஆம் பிரிவின் கீழ் தொலைக்காட்சி நாடகம், திரைப்படம் மற்றும் வர்த்தக அறவீடு தொடர்பில் நிதி மற்றும் வெகுசன ஊடக அமைச்சரால் விதிக்கப்பட்டு, 2017 நவம்பர் 07 ஆம் திகதிய 2044/21 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2018.01.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 3.

நிதி மற்றும் வெகுசன ஊடக அமைச்சர்,— மதுவரிக் கட்டளைச் சட்டத்தின் கட்டளை,— மதுவரிக் கட்டளைச் சட்டத்தின் (52 ஆம் அத்தியாயமான) 32 ஆம் பிரிவுகளுடன் சேர்த்து வாசிக்கப்படும் 2, 12, 22 மற்றும் 25 ஆம் பிரிவுகளின் கீழ், குடிபானமல்லாத ஸ்பிரித்து இறக்குமதிக்கான மதுவரி தொடர்பாக நிதி மற்றும் வெகுசன ஊடக அமைச்சரால் விதிக்கப்பட்டு, 2017 திசம்பர் 19 ஆம் திகதிய 2050/11 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2018.02.19 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(மது அறிவித்தல் இலக்கம் 1005)

(அமைச்சரவை அங்கீகாரம் பெறப்பட்டுள்ளது.)

* 4.

துறைமுகங்கள் மற்றும் கப்பற்றுறை அலுவல்கள் அமைச்சர்.— வணிகக் கப்பற்றொழில் சட்டத்தின் கீழ் ஒழுங்குவிதிகள்,— 1971 ஆம் ஆண்டின் 52 ஆம் இலக்க, வணிகக் கப்பற்றொழில் சட்டத்தின் 44 ஆம் பிரிவுடன் சேர்த்து வாசிக்கப்படும் அச்சட்டத்தின் 321 ஆம் பிரிவின் கீழ் 2017 ஆம் ஆண்டின் வணிகக் கப்பற்றொழில் (சிறியவர்த்தகக் கலன்கள்) ஒழுங்குவிதிகள் தொடர்பில் துறைமுகங்கள் மற்றும் கப்பற்றுறை அலுவல்கள் அமைச்சரால் ஆக்கப்பட்டு, 2017 மே 04 ஆம் திகதிய 2017/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2018.01.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 5.

பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும் சட்டமும் ஒழுங்கும் பற்றிய அமைச்சரும்,— தேசிய கல்வி ஆணைக்குழுவின் தலைவர் மற்றும் உப தலைவரின் ஊதியங்கள் மற்றும் ஆணைக்குழு அங்கத்தவர்களின் கொடுப்பனவுகளைத் திருத்தியமைத்தல்,— 1991 இன் 19 ஆம் இலக்க தேசிய கல்வி ஆணைக்குழுச் சட்டத்தினால் தாபிக்கப்பட்ட இவ் ஆணைக்குழு அங்கத்தவர்களின் ஊதியங்கள் சட்டத்தின் 4(8) ஆம் பிரிவுக்கு ஏற்ப பாராளுமன்றத்தினால் தீர்மானிக்கப்படல் வேண்டுமென்பதையும்;

அதனால், 2017.11.14 ஆம் திகதிய அமைச்சரவைத் தீர்மானத்தை அடிப்படையாகக் கொண்டு தேசிய கல்வி ஆணைக்குழுவின் தலைவர் மற்றும் உப தலைவரின் ஊதியங்கள் மற்றும் இவ் ஆணைக்குழு அங்கத்தவர்களின் கொடுப்பனவுகளைக் கீழ்வருமாறு திருத்தியமைக்க அங்கீகாரம் வழங்கப்பட்டுள்ளதாதலாலும்;

(9)

- (i) ஆணைக்குழுவின் தலைவர் மற்றும் உப தலைவருக்கு முறையே ரூபா 75,000/- மற்றும் ரூபா 60,000/- மாதாந்த ஊதியங்களை வழங்குவதற்கும்;
- (ii) ஆணைக்குழுவின் அங்கத்தவர்களுக்கு ஒரு கூட்ட அமர்வுக்கு ஒருவருக்கு ரூபா 6,000/- கொடுப்பனவொன்றை வழங்குவதற்கும்;
- (iii) அரசாங்க நிர்வாக சுற்றறிக்கை இலக்கம் 13/2008(iv)இன் ஏற்பாடுகளுக்கு அமைவாக தலைவருக்கு 225 லீற்றர் எரிபொருளின் விலைக்குச் சமனான மாதாந்த எரிபொருள் கொடுப்பனவொன்றையும், உப தலைவருக்கு 170 லீற்றர் எரிபொருளின் விலைக்குச் சமனான மாதாந்த எரிபொருள் கொடுப்பனவொன்றையும் வழங்குவதற்கும்;

அதற்கேற்ப, 1991 இன் 19 ஆம் இலக்க தேசிய கல்வி ஆணைக்குழுச் சட்டத்தின் 4(8) ஆம் பிரிவுக்கு அமைவாக, தேசிய கல்வி ஆணைக்குழுவின் தலைவர், உப தலைவர் மற்றும் ஆணைக்குழு அங்கத்தவர்களுக்கு அரசின் திரட்டு நிதியத்திற்கு செலவாக அமையும் வகையில் ஊதியங்களைச் செலுத்துவதற்கு இப்பாராளுமன்றம் பிரேரணை நிறைவேற்றும்.

(அமைச்சரவை அங்கீகாரம் பெறப்பட்டுள்ளது.)

* 6.

பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும் சட்டமும் ஒழுங்கும் பற்றிய அமைச்சரும்,— அரசியலமைப்பின் கீழ் தீர்மானம்,— இலங்கை சனநாயக சோசலிசக் குடியரசின் அரசியலமைப்பின் 153 உறுப்புரையின் பிரகாரம், சனாதிபதி அவர்களால் அரசியலமைப்புச் சபையின் விதப்புரைக்கமைய 2015.11.27 ஆம் திகதியிலிருந்து செயல்வலுப் பெறும் வகையில் திரு. எச்.எம். காமினி விஜேசிங்க அவர்கள் கணக்காய்வாளர் தலைமையதிபதியாக நியமிக்கப்பட்டுள்ளதாலும்;

கணக்காய்வாளர் தலைமையதிபதியின் சம்பளம் இலங்கை சனநாயக சோசலிசக் குடியரசின் அரசியலமைப்பின் 153(2) உறுப்புரையின் பிரகாரம், பாராளுமன்றத்தினால் தீர்மானிக்கப்பட்டு அரசாங்க திரட்டு நிதியத்தில் பொறுப்பிக்கப்பட வேண்டியுள்ளதாலும்;

சனாதிபதியவர்களினால் 2017.11.14 ஆம் திகதி சமர்ப்பிக்கப்பட்ட அமைச்சரவை நிருபத்திற்கான 2017.12.05 ஆம் திகதிய அமைச்சரவைத் தீர்மானத்திற்கமைய கணக்காய்வாளர் தலைமையதிபதி, திரு. எச்.எம். காமினி விஜேசிங்க அவர்களுக்கு பின்வருமாறு சம்பளம் மற்றும் கொடுப்பனவுகளைச் செலுத்துவதற்கு அங்கீகாரம் வழங்கப்பட்டுள்ளதாலும்:—

- (அ) 2015.11.27 ஆம் திகதி முதல் அரசாங்க நிருவாக சுற்றறிக்கை இலக்கம் 6/2006 இற்கமைய SL - 4 சம்பள அளவுத்திட்டத்தின் 08 ஆவது படிநிலையில் இருத்தி சம்பளத்தைச் செலுத்தல் மற்றும் பதவிக்குரித்தான ஏனைய கொடுப்பனவுகளைச் செலுத்துவதற்கும்;
- (ஆ) அரசாங்க நிருவாக சுற்றறிக்கை இலக்கம் 3/2016 இற்கமைய 2016.01.01 ஆம் திகதி முதல் சம்பளத்தை மாற்றியமைக்கும்போது SL - 4 சம்பள அளவுத்திட்டத்தின் கீழ் அச்சுற்றறிக்கை அறிவுறுத்தல்களின் பிரகாரம் சம்பளத்தை மாற்றியமைத்துச் செலுத்துவதற்கும்; மற்றும்
- (இ) அச்சம்பள அளவுத் திட்டத்தில் குறிப்பிடப்பட்டுள்ளதன் பிரகாரம் வருடாந்த சம்பள ஏற்றத்தைச் செலுத்துவதற்கும்.

அதற்கேற்ப, இலங்கை சனநாயக சோசலிசக் குடியரசின் அரசியலமைப்பின் 153(2) உறுப்புரையின் பிரகாரம், கணக்காய்வாளர் தலைமையதிபதி, திரு. எச்.எம். காமினி விஜேசிங்க அவர்களுக்கு அரசாங்கத் திரட்டு நிதியத்தில் பொறுப்பிக்கப்படுமாறு மேலே குறிப்பிடப்பட்ட மாதாந்த சம்பளம் மற்றும் கொடுப்பனவுகள் செலுத்தப்பட வேண்டுமென இப்பாராளுமன்றம் தீர்மானிக்கின்றது.

* 7.

அபிவிருத்தி உபாய முறைகள் மற்றும் சர்வதேச வர்த்தக அமைச்சர்,— இலங்கை ஏற்றுமதி அபிவிருத்திச் சட்டத்தின் கீழ் கட்டளை,— 1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டத்தின் 14 ஆம் பிரிவின் கீழ் செஸ் வரி தொடர்பில் அபிவிருத்தி உபாய முறைகள் மற்றும் சர்வதேச வர்த்தக அமைச்சரால் ஆக்கப்பட்டு, 2017 நவம்பர் 27 ஆம் திகதிய 2047/2 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2018.01.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 8.

பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும் சட்டமும் ஒழுங்கும் பற்றிய அமைச்சரும்,— வெளிநாட்டுச் செலாவணிச் சட்டத்தின் கீழ் ஒழுங்குவிதிகள்,— 2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்தின் 7 ஆம் பிரிவுடன் சேர்த்து வாசிக்கப்படும் 29 ஆம் பிரிவின் கீழ், தேசிய கொள்கைகள் மற்றும் பொருளாதார அலுவல்கள் அமைச்சருமானவரால் ஆக்கப்பட்டு, 2017 நவம்பர் 17 ஆம் திகதிய 2045/56 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2018.02.19 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 9.

பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும் சட்டமும் ஒழுங்கும் பற்றிய அமைச்சரும்,— பிரதம நீதியரசர் மற்றும் உயர் நீதிமன்ற நீதிபதிகளுக்கான சம்பளம் மற்றும் படிக்களத்தில் திருத்தம் மேற்கொள்ளல் தொடர்பான அரசியலமைப்பின் கீழான தீர்மானம்,— பத்தொன்பதாவது அரசியலமைப்புச் சீர்திருத்தத்தின் ஊடாக திருத்தப் பட்டவாறான இலங்கை சனநாயக சோசலிஷ்டக் குடியரசு அரசியலமைப்பின் 108(1) ஆம் உறுப்புரையின் பிரகாரம் உயர் நீதிமன்ற நீதிபதிகள் மற்றும் மேன்முறையீட்டு நீதிமன்ற நீதிபதிகளின் சம்பளங்கள் பாராளுமன்றத்தினால் தீர்மானிக்கப்படுகின்றமையினாலும்;

ஜனாதிபதியினால் 2018.02.17 ஆம் திகதி சமர்ப்பிக்கப்பட்ட அமைச்சரவை நிருபத்திற்கான 2018.02.20 ஆம் திகதிய அமைச்சரவைத் தீர்மானத்திற்கமைய பிரதம நீதியரசர் மற்றும் உயர் நீதிமன்ற நீதிபதிகளின் சம்பளங்கள் மற்றும் படிக்கள 2018.01.01 ஆம் திகதி முதல் கீழ் குறிப்பிடப்படும் பிரகாரம் திருத்தியமைப்பதற்கு அங்கீகாரம் வழங்கப்பட்டுள்ளமையினாலும்:—

- (அ) 3/2017 ஆம் இலக்க முகாமைத்துவ சேவைகள் சற்றறிக்கையில் குறிப்பிடப்பட்டுள்ள பிரதம நீதியரசர், உயர் நீதிமன்ற நீதிபதிகள், மேன்முறையீட்டு நீதிமன்றத்தின் தலைவர் மற்றும் மேன்முறையீட்டு நீதிமன்றத்தின் நீதிபதிகளுக்கான சம்பளங்கள் தேசிய சம்பளங்கள் மற்றும் ஆளணி ஆணைக்குழுவினால் தயாரிக்கப்பட்டு இணைப்பு 1 ஆக சமர்ப்பிக்கப்பட்டுள்ள ஆவணத்தில் குறிப்பிடப்பட்டுள்ளதன் பிரகாரம் 2018.01.01 ஆம் திகதி முதல் அமுலுக்கு வரும் வகையில் திருத்தியமைத்தல் மற்றும் சம்பள மாற்றத்தை படிப்படியாக மேற்கொள்ளல் எனும் அடிப்படையில் மேற்கொள்வதற்கும்;
- (ஆ) இதுவரை சம்பளத்தில் 25% எனும் அடிப்படையில் செலுத்தப்பட்ட ஓய்வூதியத்துடனான படியை 2018.01.01 ஆம் திகதி முதல் அமுலுக்கு வரும் வகையில் 50% வரை அதிகரித்தலும் அந்தப் படியை புதிய சம்பளத்திற்கமைய பெற்றுக்கொள்ளப்படும் சம்பளப் படிநிலையின் அடிப்படையில் கணக்கிடுவதற்கும்;
- (இ) மாதாந்தம் ரூபா 15,000/- எனும் வகையில் செலுத்தப்பட்ட ஓய்வூதியமற்ற விசேட படிக்குப் பதிலாக மாதாந்தம் ரூபா 150,000/- ஓய்வூதியத்திற்கு கணக்கிடப்படும் தொழில்சார் படியை செலுத்துவதற்கும்;

அதன் பிரகாரம், இலங்கை சனநாயக சோசலிஷ்டக் குடியரசின் அரசியலமைப்பின் 108(1) உறுப்புரையின் பிரகாரம் பிரதம நீதியரசர் மற்றும் உயர் நீதிமன்ற நீதிபதிகளின் சம்பளங்கள் மற்றும் படிக்கள மேலே குறிப்பிடப்பட்டுள்ள பிரகாரம் திருத்தியமைக்கப்படுமாகவென இப்பாராளுமன்றம் தீர்மானிக்கின்றது.

இணைப்பு 1

கௌரவ பிரதம நீதியரசர் மற்றும் உச்சநீதிமன்ற நீதிபதிகளுக்காக 2018.01.01 ஆம் திகதியிலிருந்து ஏற்படையதாகக் கொள்ளவேண்டிய சம்பள அளவுத் திட்டங்கள்

சேவை வகுதி	மேன் முறையீட்டு நீதிமன்ற நீதிபதிகள்	உயர் நீதிமன்ற நீதிபதிகள் மற்றும் மேன்முறையீட்டு நீதிமன்றத்தின் தலைவர்	பிரதம நீதியரசர்
Service Category	Appeal Court Judges	Puiane /President CA	Chief Justice
சம்பளக் குறியீட்டு இலக்கம்	ஜே.எஸ் 3-2016	ஜே.எஸ் 4-2016	ஜே.எஸ் 5-2016
Salary Code	JS 3-2016	JS 4-2016	JS 5-2016
1	2	3	4
	6,750	7,000	7,500
		5	5
1	135,000	140,000	150,000
2	141,750	147,000	157,500
3	148,500	154,000	165,000
4	155,250	161,000	172,500
5	162,000	168,000	180,000
6	168,750	175,000	187,500

- இதுவரை சம்பளத்திலிருந்து நூற்றுக்கு 25 வீதமாகச் செலுத்தப்பட்ட ஓய்வுச் சம்பளத்துடன் கூடிய படியை 2018.01.01 ஆம் திகதியிலிருந்து நடைமுறைக்கு வருமாறு நூற்றுக்கு 50 வீதமாக அதிகரித்தலும், அந்தப் படியை புதிய சம்பளத்திற்கமைய பெறப்படும் சம்பளப் படிநிலையின் அடிப்படையில் கணிப்பீடு செய்தலும்.
- மாதமொன்றுக்கு 15,000/- ரூபா வீதம் செலுத்தப்பட்ட ஓய்வுச் சம்பளமற்ற வீசேட படிக்குப் பதிலாக 150,000/ ரூபாவான ஓய்வுச் சம்பளத்திற்குக் கணக்கெடுக்கப்படும் தொழில்சார் படியொன்றைச் செலுத்துதல்.

* 10.

பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும் சட்டமும் ஒழுங்கும் பற்றிய அமைச்சரும்,— ஹைட்ரோபுளோரோகார்பனை (Hydrofluorocarbons –HFC) கட்டங் கட்டமாக குறைத்தல் சம்பந்தமாக மொன்ட்ரியெல் கூட்டமைப்பு மேற்கொண்ட கிகாலி திருத்தத்திற்கு இலங்கை இணங்கிச் செயற்படல் தொடர்பான பிரேரணை நிறைவேற்றம்,— பூகோள வெப்பமடைதலைக் குறைப்பதற்காக மொன்ட்ரியல் அமைப்பினால் 1990 இல் இலண்டன் திருத்தம், 1992 கோபன்ஹேகன் திருத்தம், 1997 மொன்ட்ரியல் திருத்தம், 1999 பீஜிங் திருத்தம் என பல்வேறு இலக்குகளை அடைந்துகொள்வதற்காக நான்கு சந்தர்ப்பங்களில் திருத்தங்கள் அறிமுகஞ் செய்யப்பட்டுள்ளதுடன், இலங்கை உரிய காலப் பகுதிகளில் அந்தத் திருத்தங்களுக்கு இணங்கிச் செயற்பட்டுள்ளதாலும்;

2016 ஆம் ஆண்டின் திருத்தமாக கிகாலி திருத்தம் அறிமுகம் செய்யப்பட்டுள்ளதுடன், அதனுடாக 2050 ஆண்டாகும்போது காபனீரொட்சைட் வாயு 100 பில்லியன் தொன்னுக்கு சமமான பூகோள வெப்பமடைதலுக்கு பங்களிப்புச் செலுத்தும் குளிர்பதனப் பொருட்களை பயன்பாட்டிலிருந்து அகற்றுவதற்கான வாய்ப்புக் கிடைப்பதனால் பூகோள வெப்பத்தை 0.5 பாகை செல்சியஸால் அதிகரிப்பதனைக் தடுப்பதற்கான வாய்ப்பு உருவாகின்றமையினாலும்;

அரசியலமைப்பின் 33(2) (ஏ) இன் கீழ் அரசியலமைப்பின் அல்லது வேறு ஏதேனும் எழுத்து மூலமான சட்டத்திற்கு அல்லது ஏற்பாடுகளுக்கு முரண்படாத சர்வதேச சட்டம், பழக்க வழக்கங்கள் அல்லது பயன்பாட்டிற்குரிய நிறைவேற்றுவதற்கு ஜனாதிபதிக்கு அதிகாரம் கிடைத்துள்ளதனால் கிகாலி திருத்தத்திற்கு இணக்கம் தெரிவித்தல் ஜனாதிபதியின் தனிச் சிறப்பு அதிகாரத்திற்குட்பட்ட விடயமாகுமென்பதாலும்;

அரசியலமைப்பின் 33அ உறுப்புரையின் கீழ் பொது மக்கள் பாதுகாப்பு சம்பந்தமாக அக்காலப் பகுதியில் செயல்வலுவிலிருந்த சட்டம் உட்பட ஏதேனும் எழுத்து மூல சட்டத்தின் கீழ் சுயாதீன அதிகாரங்கள், அலுவல்கள் மற்றும் பொறுப்புக்களை உரிய பிரகாரம் செயற்படுத்தல் மற்றும் உரிய பிரகாரம் நிறைவேற்றுதல் சம்பந்தமாக ஜனாதிபதி பாராளுமன்றத்திற்கு பொறுப்புக்கூறல் வேண்டுகுமென்பதாலும்;

2017 செப்டெம்பர் 29 ஆம் திகதி சனாதிபதி அவர்கள் மகாவலி அபிவிருத்தி மற்றும் சுற்றாடல் அமைச்சர் என்ற ரீதியில் சமர்ப்பித்த அமைச்சரவை நிருபம் தொடர்பாக எடுக்கப்பட்ட 2017 ஒக்டோபர் மாதம் 10 ஆம் திகதிய அமைச்சரவைத் தீர்மானத்திற்குரிய மொன்ட்ரியல் அமைப்பின் புதிய திருத்தமான கிகாலி திருத்தத்திற்கு இணங்கிச் செயற்படுவதற்கு அங்கீகாரம் கிடைத்துள்ளமையினாலும்;

அதன் பிரகாரம், அரசியலமைப்பின் 33அ உறுப்புரைக்கு இணங்கி சனாதிபதி அவர்களின் பிரேரணையொன்றாக ஹைட்ரோபுளோரோகாபனை கட்டங் கட்டமாக குறைத்தல் சம்பந்தமாக மொன்ட்ரியல் அமைப்பினால் மேற்கொள்ளப்பட்ட கிகாலி திருத்தம் தொடர்பில் இலங்கை இணங்கிச் செயற்படுவதற்கு இப்பாராளுமன்றம் பிரேரணை நிறைவேற்றுமாக.

* 11.

இலங்கை வர்த்தக மத்தியஸ்த நிலைய (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 12.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 13.

பிணையங்கள் பரிவர்த்தனை சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 14.

புலமைச் சொத்து (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 15.

நம்பிக்கைப் பொறுப்புக்கள் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 16.

தீவிரப் பொறுப்பு முகாமை சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 23.

பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும் சட்டமும் ஒழுங்கும் பற்றிய அமைச்சரும்,— அரசியலமைப்பின் கீழ் பிரேரணை,— இலங்கை சனநாயக சோசலிசக் குடியரசின் அரசியலமைப்பின் 104ஆ (5) (அ) உறுப்புரையின் பிரகாரம் தேர்தல்கள் ஆணைக்குழுவினால் ஆக்கப்பட்டு 2017 திசெம்பர் 04 ஆம் திகதி 2048/1 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2018.01.23 ஆம் திகதி சமர்ப்பிக்கப்பட்டதுமான மக்கள் தீர்ப்பொன்றுக்கான அல்லது தேர்தலொன்றுக்கான காலக்கெடுவின் போது இலத்திரனியல் மற்றும் அச்ச ஊடகங்கள் பின்பற்றியொரு வேண்டிய ஒழுக்கநெறிகள் அல்லது வழிகாட்டு நெறிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 24.

சுகாதாரம், போசணை மற்றும் சுதேச மருத்துவ அமைச்சர்,— தேசிய மருந்துகள் ஒழுங்குபடுத்தும் அதிகாரசபைச் சட்டத்தின் கீழ் ஒழுங்குவிதிகள்,— 2015 ஆம் ஆண்டின் 5 ஆம் இலக்க, தேசிய மருந்துகள் ஒழுங்குபடுத்தும் அதிகாரசபைச் சட்டத்தின் 118 ஆம் பிரிவுடன் சேர்த்து வாசிக்கப்படும் 142 ஆம் பிரிவின் கீழ் 2016 ஆம் ஆண்டின் 2 ஆம் இலக்க, தேசிய மருந்துகள் ஒழுங்குபடுத்தும் அதிகாரசபை (விலைகளின் மீதான உச்சவரம்பு) ஒழுங்குவிதிகள் தொடர்பில் சுகாதாரம், போசணை மற்றும் சுதேச மருத்துவ அமைச்சரால் ஆக்கப்பட்டு, 2017 திசெம்பர் 14 ஆம் திகதி 2049/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2018.01.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 25.

நீதி அமைச்சர்,— சட்டக் கல்விப் பேரவைக் கட்டளைச் சட்டத்தின் கீழ் ஒழுங்குவிதிகள்,— (276 ஆம் அத்தியாயமான) சட்டக் கல்விப் பேரவைக் கட்டளைச் சட்டத்தின் 7 ஆம் பிரிவின் கீழ், நீதி அமைச்சரின் ஒருப்பாட்டுடன் கூட்டிணைக்கப்பட்ட சட்டக் கல்விப் பேரவையினால் ஆக்கப்பட்டு, 2017 நவம்பர் 28 ஆம் திகதி 2047/27 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2018.02.20 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 26.

நீதி அமைச்சர்,— நீதித்துறைச் சட்டத்தின் கீழ் ஒழுங்குவிதிகள்,— 1978 ஆம் ஆண்டின் 2 ஆம் இலக்க, நீதித்துறைச் சட்டத்தின் 60 ஆம் பிரிவுடன் சேர்த்து வாசிக்கப்படும் 61 பிரிவின் கீழ், பிரதம நீதியரரின் ஒருப்பாட்டுடன் நீதியமைச்சரால் ஆக்கப்பட்டு, 2017 திசெம்பர் 21 ஆம் திகதி 2050/34 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2018.02.20 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 27.

அரசியலமைப்புக்கான இருபதாவது திருத்தச் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 28.

பௌத்த அறநிலையங்கள் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 29.

தேரவாத பிக்குமார்கள் கதிகாவத் (பதிவு செய்தல்) சட்டமூலம் — இரண்டாம் மதிப்பீடு.
(அமைச்சரவை அங்கீகாரம் பெறப்பட்டுள்ளது.)

* 30.

அரசியலமைப்பின் கீழ் பிரேரணை,— விவாதம் ஒத்திவைக்கப்பட்ட விடயம் (2016 யூன் 22),— “இலங்கை சனநாயக சோசலிசக் குடியரசின் அரசியலமைப்பின் 104ஆ (5) (அ) ஆம் உறுப்புரையின் ஏற்பாடுகளின் பிரகாரம், தேர்தல் ஆணைக்குழுவினால் 2016 பெப்புருவரி 25 ஆம் திகதிய 1955/19 ஆம் இலக்க அதிவிசேட வர்த்தமானியில் பிரசுரிக்கப்பட்டதும், 2016.05.06 ஆம் திகதி சமர்ப்பிக்கப்பட்டதுமான, மக்கள் தீர்ப்பொன்றுக்கான அல்லது தேர்தலொன்றுக்கான காலக்கெடுவின் போது இலத்திரனியல் மற்றும் அச்சு ஊடகங்கள் பின்பற்றியொழுக வேண்டிய ஒழுக்கநெறிகள் அல்லது வழிகாட்டு நெறிகள் அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

31.

இலங்கை ஆளணி முகாமை நிறுவகம் (திருத்தச்) சட்டமூலம் — இரண்டாம் மதிப்பீடு.

32.

சிறுவர் புனர்வாழ்வு மையம் (கூட்டிணைத்தல்) சட்டமூலம் — இரண்டாம் மதிப்பீடு.

33.

இலங்கை ஐக்கிய கிறிஸ்தவ நட்புரிமை (கூட்டிணைத்தல்) சட்டமூலம் — இரண்டாம் மதிப்பீடு.

34.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — இரண்டாம் மதிப்பீடு.

35.

மொணறாகல மாவட்ட கான்த்தா மஹா சங்கமய (கூட்டிணைத்தல்) சட்டமூலம் — இரண்டாம் மதிப்பீடு.

36.

லசாலியன் சமூக கல்விச் சேவைகள் (கூட்டிணைத்தல்) சட்டமூலம் — இரண்டாம் மதிப்பீடு.

37.

சர்வதேச பெண்கள் மற்றும் பிள்ளைகளின் உரிமைகள் பேரவை (கூட்டிணைத்தல்) சட்டமூலம் — இரண்டாம் மதிப்பீடு.

38.

ஆலோகா சமூக சேவை மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

39.

த இன்ஸ்டிடியூட் ஒவ் சேர்டிபைட் பப்ளிக் அக்கவுண்டன்ஸ் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றன.
